

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀ ಯದುಗಿರಿನಾಯಿಕಾ ಸುಪ್ರಭಾತಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the **Baraha** font. Our sincere thanks to Dr. Sri. R. Thirunarayanan of Srirangam and Ms. V. Vismaya of Melukote for their help in the preparation of this document. Help rendered by Dr. Sumathi Srivatsa of Atlanta, Georgia is also acknowledged.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀ ಯದುಗಿರಿನಾಯಿಕಾ ಸುಪ್ರಭಾತಂ ||

ಶ್ರೀಯಾದವಕ್ಷಿತಿಭೃದೀಶವಿಶಾಲವಕ್ಷಃ

ಸೌಧಾಂತರೋಜ್ಜ್ವಲಮನೋಹರದಿವ್ಯಮೂರ್ತೇ |

ಕ್ಷೀರಾಂಬುಧಿಪ್ರಿಯಸುತೇ! ಪ್ರಣತೇಷ್ಟದಾತ್ರಿ!

ಯದ್ವದ್ರಿನಾಥದಯಿತೇ! ತವ ಸುಪ್ರಭಾತಂ || ೧ ||

ಕಲ್ಯಾಣತೀರ್ಥಮವಗಾಹ್ಯ ಸುತೀರ್ಥಪೂರ್ಣ -

ಸೌವರ್ಣಭದ್ರಕಲಶಾ ಶಿರಸಾ ವಹಂತಃ |

ತಿಷ್ಠಂತಿ ವೈದಿಕಶಿಖಾಮಣಯಃ ಪ್ರಹೃಷ್ಟಾ

ಯದ್ವದ್ರಿನಾಥದಯಿತೇ! ತವ ಸುಪ್ರಭಾತಂ || ೨ ||

ಏತೇಽಪಿ ನಾರದಮುಖಾಸ್ಸುರವೈಣಿಕಾಶ್ಚ

ತ್ವತ್ಪಾದಪಂಕಜವಿಲೀನನಿಜಾಂತರಂಗಾಃ |

ಗಾಯಂತಿ ತೇ ಗುಣಗಣಾನ್ನಿಗಮಾಂತಗಮ್ಯಾನ್

ಯದ್ವದ್ರಿನಾಥದಯಿತೇ! ತವ ಸುಪ್ರಭಾತಂ || ೩ ||

ಇಂದ್ರಾನಲಾಂತಕಮುಖಾಶ್ಚ ದಿಶಾಮಧೀಶಾಃ

ಸಂಪ್ರಾಪಿತೋನ್ನತಪದಾಸ್ತ್ವದಪಾಂಗಲೇಶೈಃ |

ತ್ವಾಂ ಸಂಸ್ತುವಂತಿ ವಿಹಿತಾಂಜಲಯಃ ಪ್ರಕಾಮಂ

ಯದ್ವದ್ರಿನಾಥದಯಿತೇ! ತವ ಸುಪ್ರಭಾತಂ || ೪ ||

ದೇವಿ! ತ್ವಯಾ ಸುಚರಿತಸ್ಯ ಸುತೇ ಪ್ರಸಾದಾ -

ದ್ಯಾದ್ಯಗ್ನಿಧಾಃ ಪ್ರಕಟಿತಾಃ ಕರುಣಾತರಂಗಾಃ |

ತಾದ್ಯಗ್ನಿಧಾನಿಹ ತರಂಗಯ ಮಯ್ಯಪಾಂಗಾನ್

ಯದ್ವದ್ರಿನಾಥದಯಿತೇ! ತವ ಸುಪ್ರಭಾತಂ || ೫ ||

ಯೈರುನ್ನತಿಂ ಸಮಗಮನ್ನ ಚ ಶಂಕರಾದ್ಯಾಃ
 ಯಾನೀಹತೇ ಹರಿರಪಿ ತ್ರಿಜಗದ್ವಿಧಾನೇ |
 ಮಾತಸ್ತ ಮದ್ಯ ಸಮುದಂಚಯ ತಾನಪಾಂಗಾನ್
 ಯದ್ವದ್ರಿನಾಥದಯಿತೇ! ತವ ಸುಪ್ರಭಾತಂ || ೬ ||

ಸದ್ಯಃ ಪ್ರಪುಲ್ಲಕರಪದ್ಮಗಳನ್ನಧೂಲ-
 ಪಾನೋನ್ಮುಖಾ ಮಧುಕರಾಸ್ತವ ಸುಪ್ರಭಾತಂ |
 ಶಂಸಂತಿ ಝಂಕೃತಿಮಿಷೇಣ ಕಿಲಾದ್ಯ ದೇವಿ!
 ಯದ್ವದ್ರಿನಾಥದಯಿತೇ! ತವ ಸುಪ್ರಭಾತಂ || ೭ ||

ಕರ್ಣಾವತಂಸಿತಸರೋಜಯುಗೇ ಪ್ರಪುಲ್ಲೇ
 ಸದ್ಯಸ್ಸಮುನ್ಮಿಷದಪಾಂಗಪರಂಪರಾಸ್ತೇ |
 ನಿಷ್ಪಂದಪುಷ್ಪರಸಪಾನರತಾಳಿಮಾಲಾ-
 ಲೀಲಾಂ ವಹಂತಿ ಕಮಲೇ ತವ ಸುಪ್ರಭಾತಂ || ೮ ||

ದಾರಿದ್ಯದಾವದಹನಾಂತರತಪ್ಯಮಾನ-
 ಖೇದಾಪನೋದನಧುರೀಣಕಟಾಕ್ಷಪೂರೇ! |
 ಉತ್ಪುಲ್ಲಪಂಕಜದಳಾಯತಲೋಚನಾಂತೇ
 ಯದ್ವದ್ರಿನಾಥದಯಿತೇ! ತವ ಸುಪ್ರಭಾತಂ || ೯ ||

ಜಯತು ಜಯತು ದೇವೀ ದೇವಸಂಘಾದಿಪೂಜ್ಯಾ
 ಜಯತು ಜಯತು ಪದ್ಮಾ ಪದ್ಮಸದ್ಮಾಭಿವಂದ್ಯಾ |
 ಜಯತು ಜಯತು ನಿತ್ಯಾ ನಿರ್ಮಲಜ್ಞಾನವೇದ್ಯಾ
 ಜಯತು ಜಯತು ಸತ್ಯಾ ಸರ್ವಭೂತಾಂತರಸ್ಥಾ || ೧೦ ||

ಸುಪ್ರಭಾತಮಿದಮಪ್ರಮತ್ತಧೀಃ
 ಯಃ ಪ್ರಭಾತಸಮಯೇ ಪಠೇನ್ನರಃ |
 ಕ್ಷಿಪ್ರಮೇತಿ ಸಕಲಾನಭೀಷ್ಟಿರ್ತಾನ್
 ದೀರ್ಘಮಾಯುರಥ ಶಾಶ್ವತಂ ಪದಂ || ೧೧ ||

ಸ್ವಾಮೀ ಸುಶೀಲಸ್ಸುಲಭಸ್ಸರ್ವಜ್ಞಸ್ಸರ್ವಶಕ್ತಿದೃತ್ |
ವತ್ಸಲೋ ಯತ್ಸಹಾಯಸ್ತಾಂ ವಂದೇ ಯದುಗಿರಿಶ್ವರೀಂ || ೧೨ ||

|| ಇತಿ ಶ್ರೀ ಯದುಗಿರಿನಾಯಿಕಾ ಸುಪ್ರಭಾತಂ ಸಮಾಪ್ತಂ ||